

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 01-09-2025

Morning: 7.45 TO 7.55

Day : MONDAY

National News

નમસ્કાર, આકાશવાણી (ઓપનિંગ ટ્યુન)

સમાચાર રૂપલ જાની વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજે ચીનના તિયાનજિનમાં શાંઘાઈ સહયોગ સંગઠન સમિટના પૂર્ણ સત્રને સંબોધિત કરશે.
- 2) કેન્દ્રીય ગૃહમંત્રી અમિત શાહ આજે જમ્મુની મુલાકાત લેશે
- 3) આજથી કમર્શિયલ LPG સિલિન્ડર 51 રૂપિયા 50 પૈસા સસ્તો થયો છે.
- 4) કેન્દ્રીય મંત્રી કિરેન રિજ્જુએ દેશને આત્મનિર્ભર બનાવવા સ્વદેશી ઉત્પાદનોને અપનાવવા પર ભાર મૂક્યો.
- 5) ભારત એશિયા કપ હોકી ટુર્નામેન્ટના સુપર ફોર તબક્કામાં પહોંચી ગયું છે

\*\*\*\*\*

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

## **PM---SCO-SUMMIT**

પ્રધાનમંત્રી નરેન્દ્ર મોદી આજે ચીનના તિયાનજિનમાં શાંઘાઈ સહયોગ સંગઠન સમિટના પૂર્ણ સત્રને સંબોધિત કરશે. વિદેશ સચિવ વિક્રમ મિશ્રીએ તિયાનજિનમાં પત્રકારોને જણાવ્યું હતું કે પ્રધાનમંત્રી તેમના સંબોધનમાં સંગઠન હેઠળ પ્રાદેશિક સહયોગ વધારવા માટે ભારતના દ્રષ્ટિકોણને રજૂ કરશે. પૂર્ણ સત્ર પછી, પ્રધાનમંત્રી મોદી રશિયન રાષ્ટ્રપતિ વ્લાદિમીર પુતિન સાથે દ્વિપક્ષીય મુલાકાત કરશે.

ગઈકાલે, શ્રી મોદી અને ચીનના રાષ્ટ્રપતિ શી જિનપિંગ વચ્ચે બેઠક યોજાઈ હતી. આ વાતચીત મુખ્યત્વે બંને દેશો વચ્ચેના સંબંધોને મજબૂત બનાવવા પર કેન્દ્રિત હતી. શ્રી મિશ્રીએ કહ્યું કે પ્રધાનમંત્રી મોદીએ દ્વિપક્ષીય સંબંધોને મજબૂત બનાવવા માટે સરહદી વિસ્તારોમાં શાંતિ અને સ્થિરતા પુનઃસ્થાપિત કરવા પર ભાર મૂક્યો હતો. .. વિદેશ સચિવે કહ્યું કે શ્રી મોદીએ સરહદ પાર આતંકવાદનો સામનો કરવાની પ્રાથમિકતા પર ભાર મૂક્યો હતો. સાંભળીએ એક અહેવાલ..

(બાઈટ - રિતેશ )

.....

## **REV.-AMIT-SHAH---J-K-VISIT**

કેન્દ્રીય ગૃહમંત્રી અમિત શાહ આજે જમ્મુની મુલાકાત લેશે. તેઓ તાજેતરના વાદળ ફાટવા અને પૂરથી થયેલા નુકસાનનું મૂલ્યાંકન કરશે અને બચાવ અને રાહત પગલાંની સમીક્ષા કરશે. ગૃહમંત્રી કતરામાં પરિસ્થિતિનો પણ અભ્યાસ કરશે, જ્યાં વૈષ્ણોદેવી યાત્રા માર્ગ પર ભૂસ્ખલનને કારણે ઘણા લોકો મૃત્યુ પામ્યા હતા.. એક અહેવાલ-

(બાઈટ - ગુલશન રૈના - J-K )

.....

## **COMMERCIAL-LPG-PRICE**

આજથી કમર્શિયલ LPG સિલિન્ડર 51 રૂપિયા 50 પૈસા સસ્તો થયો છે. દિલ્હીમાં, 19 કિલોગ્રામ LPG સિલિન્ડર હવે એક હજાર પાંચસો એંસી રૂપિયામાં મળશે. તેલ કંપનીઓએ જણાવ્યું હતું કે 14 કિલો 200 ગ્રામ ઘરેલુ LPG સિલિન્ડરના ભાવમાં કોઈ ફેરફાર કરવામાં આવ્યો નથી.

નિષ્ણાતોના મતે, કમર્શિયલ ગેસ સિલિન્ડરના ભાવમાં ઘટાડાથી કમર્શિયલ ગ્રાહકોને રાહત મળશે અને રેસ્ટોરન્ટ, હોટલ અને અન્ય કમર્શિયલ સંસ્થાઓને સીધો ફાયદો થશે. આ ઘટાડો વૈશ્વિક તેલના ભાવ અને અન્ય બજાર પરિબલોના આધારે નિયમિત માસિક સુધારા હેઠળ કરવામાં આવ્યો છે.

.....

## **PREZ-KARNATAKA**

રાષ્ટ્રપતિ દ્રૌપદી મુર્મુ આજથી કર્ણાટક અને તમિલનાડુના ત્રણ દિવસના પ્રવાસે જશે. તેઓ આજે મૈસૂરમાં ઓલ ઈન્ડિયા ઇન્સ્ટિટ્યૂટ ઓફ સ્પીચ એન્ડ હિયરિંગના ડાયમંડ જ્યુબિલી સમારોહમાં હાજરી આપશે.

આવતીકાલે રાષ્ટ્રપતિ દ્રૌપદી મુર્મુ ચેન્નાઈમાં સિટી યુનિયન બેંકના 120મા સ્થાપના દિવસ સમારોહમાં હાજરી આપશે. તેઓ તિરુવડુરમાં સેન્ટ્રલ યુનિવર્સિટી ઓફ તમિલનાડુના 10મા દીક્ષાંત સમારોહમાં પણ હાજરી આપશે.

.....

## **RIJITU--INDIA-GDP**

કેન્દ્રીય મંત્રી કિરેન રિજિજુએ કહ્યું છે કે ચાલુ નાણાકીય વર્ષના પ્રથમ ત્રિમાસિક ગાળામાં કુલ સ્થાનિક ઉત્પાદન સાથે 7.8 ટકા વિકાસ દર નોંધાયો છે. નવી દિલ્હીમાં ભગવાન બિરસા મુંડા ભવનમાં બિરસા મુંડાની પ્રતિમાના અનાવરણ બાદ પત્રકારો સાથે વાત કરતા શ્રી રિજિજુએ કહ્યું કે દેશને આત્મનિર્ભર બનાવવા માટે મેક ઇન ઇન્ડિયાને પ્રોત્સાહન આપવું પડશે અને સ્વદેશી ઉત્પાદનો અપનાવવા પડશે.

(બાઈટ - કિરેન રિજિજુ )

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .  
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત  
પર પણ સાંભળી શકશો. વધુ સમાચાર માટે અમારી વેબસાઇટ  
[newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર  
ABAD ને ફોલો કરશો.

(ગોળગ મ્યુઝિક)

.....

## AMIT SHAH

કેન્દ્રીય ગૃહ અને સહકાર મંત્રી અમિત શાહે ગઈકાલે ગુજરાતના ગાંધીનગરમાં જન રક્ષક પ્રોજેક્ટનો આરંભ કરાવતાં કહ્યું હતું કે આ એક જ નંબર ડાયલ કરીને હવે નાગરિકો- પોલીસ, એમ્બ્યુલેન્સ, ફાયર, ચાઇલ્ડ હેલ્પલાઇન સહિતની સેવાઓનો લાભ લઈ શકે. ગાંધીનગર ખાતેથી નાગરિકોને તમામ પ્રકારની આપત્કાલીન સેવાઓ આપવા માટે 112 જન રક્ષક પ્રોજેક્ટ સહિત ગૃહ વિભાગના 270 કરોડ રૂપિયાના વિકાસકામોનો આરંભ કરાવ્યો હતો.

વધુ માહિતી આપે છે અમારા સંવાદદાતા...

(બાઈટ -- અપર્ણા ખૂંટ)

.....

## **REPORTING-ASSIGNMENT**

હવામાન વિભાગે જણાવ્યું છે કે ઉત્તરીય દરિયાકાંઠાના તમિલનાડુમાં દક્ષિણપશ્ચિમ ચોમાસું સક્રિય થયું છે. ઉત્તર ચેન્નાઈ અને દક્ષિણ આંધ્રપ્રદેશના દરિયાકાંઠાના વિસ્તારોમાં 10 થી 27 મીટર સુધી ભારે વરસાદ નોંધાયો છે.

બંગાળની ખાડીના ઉત્તરપશ્ચિમ ભાગમાં ગઈકાલે ઓછા દબાણની સંભાવનાને કારણે હવામાન વિભાગે આગામી સાત દિવસ સુધી તમિલનાડુના કેટલાક સ્થળો પર વરસાદની આગાહી કરી છે. નીલગિરિ અને કોઈમ્બતુર જિલ્લાના વિસ્તારોમાં ભારે વરસાદની આગાહી છે.

.....

## **IMD---WEATHER**

ભારતીય હવામાન વિભાગે આજે હિમાચલ પ્રદેશ અને ઉત્તરાખંડમાં ભારેથી અતિ ભારે વરસાદની ચેતવણી જાહેર કરી છે. આગામી બે દિવસ માટે પૂર્વ રાજસ્થાન, હરિયાણા, ચંદીગઢ, દિલ્હી, જમ્મુ અને કાશ્મીર, લદ્દાખ, ગિલગિટ, બાલ્ટિસ્તાન, મુઝફ્ફરાબાદ, ઓડિશા, પંજાબ અને ઉત્તર પ્રદેશમાં છૂટાછવાયા સ્થળોએ ભારેથી અતિ ભારે વરસાદની આગાહી પણ કરી છે.

.....

## **ASIA-CUP-HOCKEY**

ભારત એશિયા કપ હોકી ટુર્નામેન્ટના સુપર ફોર તબક્કામાં પહોંચી ગયું છે. ગઈકાલે બિહારના રાજગીર ખાતે પૂલ-એમાં ભારતે જાપાનને 3-2થી હરાવીને આગળના રાઉન્ડમાં જગ્યા બનાવી હતી. ભારતીય ટીમના કેપ્ટન હરમનપ્રીત સિંહે પોતાનું શાનદાર પ્રદર્શન ચાલુ રાખ્યું અને બે ગોલ કરીને પોતાની ટીમનો સતત બીજો વિજય સુનિશ્ચિત કર્યો. ભારતીય ટીમના ગોલકીપર કૃષ્ણ બહાદુર પાઠકે પ્રશંસનીય પ્રદર્શન કર્યું અને વિરોધી ટીમના આક્રમણને નિષ્ફળ બનાવ્યા.

જાપાન માટે, કાવાબેએ છેલ્લી ક્ષણોમાં બે ગોલ કરીને મેચને રોમાંચક બનાવી, પરંતુ ભારતીય ખેલાડીઓએ જાપાની ટીમને અંત સુધી નિયંત્રણમાં રાખી અને મેચ જીતી લીધી. ભારતના અભિષેકને પ્લેયર ઓફ ધ મેચ તરીકે પસંદ કરવામાં આવ્યો.

.....

## અને હવે આજના અખબારોનાં મુખ્ય સમાચાર રજૂ કરે છે રિદ્દી ઉંઘાડ

- આજના તમામ અખબારોએ પ્રધાનમંત્રી નરેન્દ્ર મોદી અને ચીનના રાષ્ટ્રપતિ શી જીનપિંગની મુલાકાતના સમાચારોને હેડલાઈનમાં લીધા છે.
- દિવ્ય ભાસ્કરનું મુખ્ય શિર્ષક છે જિનપિંગે મોદીને કહ્યું- આવો આપણે સાથે આગળ વધીએ....
- સંદેશની હેડલાઈન છે ભારત વિશ્વાસ, સન્માન સાથે સંબંધ વધારશે- મોદી
- ભારત-ચીન હરીફ નહીં, ભાગીદાર બનવા સંમત આ હેડલાઈન છે નવગુજરાત સમયની
- રાજસ્થાન પત્રિકા લખે છે પૂર્વ કા ટ્રંપ કો સંદેશ... ત્રીન અરબ લોગો કે લીએ મિલકર કામ કરેંગે ભારત-ચીન
- આ સાથે જ અંગ્રેજી અખબાર ટાઈમ્સ ઓફ ઈન્ડિયા, ઈન્ડિયન એક્સપ્રેસે પણ પ્રધાનમંત્રી મોદી અને શી જીનપિંગની મુલાકાતને હેડલાઈન બનાવી છે.
- સ્થાનિક અખબારોમાં જોવા મળતા સમાચાર પર નજર કરીએ તો...યાત્રાધામ અંબાજીમાં આજથી ભાદરવી પૂનમના મેળાનો પ્રારંભ...લોકોને ફીમાં દવા, રસી, લેબ ટેસ્ટની સુવિધા આપતા બે હેલ્થ કેન્દ્રો, ગાર્ડનનું અમિત શાહે લોકાર્પણ કર્યું....ગુજરાત ભાજપના નવા પ્રદેશ પ્રમુખની જાહેરાત આ સપ્તાહમાં થવાની શક્યતા...ગુજરાતમાં સિઝનના 90 ટકા વરસાદ 48 તાલુકામાં 40 ઈંચથી વધુ વરસાદ..

.....